

# شاہ محمد مسعود رحمۃ اللہ تعالیٰ علیہ

(خطیب شاہی مسجد جامع فتحپوری۔ دہلی)

۱۲۵۰ھ — ۱۳۰۹ھ  
۱۸۳۴ء — ۱۸۹۲ء

حضرت مفتی محمد رحیم بخش ملقب بہ محمد مسعود شاہ (قدس اللہ تعالیٰ سرہ العزیز) مولانا دہلوی، مسلکاً حنفی اور مشرباً نقشبندی مجددی تھے۔ آپ کا سلسلہ نسب کئی واسطوں سے حضرت عمر فاروق رضی اللہ تعالیٰ عنہ تک پہنچتا ہے۔ حضرت مخدومی رحمۃ اللہ علیہ کی ایک تحریر سے یہ اندازہ ہوتا ہے کہ آپ نبیاً صدیقی تھے۔ چنانچہ تحریر فرماتے ہیں:

— امامی گوید مسکین شیخ رحیم بخش دہلی، ملقب بہ محمد مسعود نقشبندی صدیقی مجددی امامی بن شیخ ابوالحسن بن شیخ احمد دہلوی —

لیکن ایک جگہ فاروقی تحریر فرمایا ہے۔ چنانچہ تحریر فرماتے ہیں:

— ابابندہ مسکین شیخ رحیم بخش دہلی ملقب بہ محمد مسعود نقشبندی مجددی فاروقی —

چونکہ بیشتر اخبار میں حضرت مخدومی نے فاروقی تحریر فرمایا ہے اس لیے اغلب یہی ہے کہ حضرت

۱۵ ناموں کی جگہ اورکی وجہ سے مخففات استعمال کیے گئے ہیں حضرت شاہ محمد مسعود رحمۃ اللہ علیہ کے لیے حضرت مخدومی، حضرت امام علی شاہ رحمۃ اللہ علیہ کے لیے حضرت شاہ صاحب، حضرت مولانا رکن الدین رحمۃ اللہ علیہ کے لیے حضرت صاحب، اور حضرت مفتی محمد ظفر اللہ قدس سرہ کے لیے حضرت مفتی صاحب۔

۱۶ محمد مسعود شاہ: فیوض محمدی و مسلک مسعودی (دہلی)، مکتوبہ محمد عظیم گویا مری، شویان العظم - ۱۳۱، ص ۱۔

۱۷ حمید الدین حیدر شاہ گنوری: اشادات عرفان (۱۳۰۴)، مرتبہ شاہ وجیہ الدین گنوری۔ مطبوعہ مطبع مجتبیٰ

فاروق اعظم رضی اللہ عنہ کی اولاد امجاد میں ہیں۔ علامہ اخلاق حسین دہلوی نے ماہنامہ عقیدت (نئی دہلی) میں ایک مقالہ حضرت مخدومی کے یکتائے روزگار پوتے حضرت مفتی اعظم محمد مظہر اللہ قدس سرہ العزیز پر بعنوان مفتی اعظم تحریر فرمایا تھا۔ اس میں حضرت مفتی صاحب کے سلسلہ نسب پر بحث کرتے ہوئے لکھتے ہیں:

”آپ حضرت جمال الدین تھانیسری (م۔ ۹۷۹ھ/۱۵۷۱ء) کی اولاد پاک تبار سے ہیں اور دہلی کے جید عالم اور اہل قلم حضرت مفتی محمد سعید شاہ نقشبندی رحمۃ اللہ علیہ کے نامور پوتے ہیں۔“

حضرت جمال الدین تھانیسری رحمۃ اللہ علیہ نسبتاً فاروقی تھے۔ طریقہ چشتیہ میں شیخ عبد القدوس گنگوہی رحمۃ اللہ علیہ سے بیعت تھے اور خلافت بھی حاصل تھی۔ اپنے عہد کے کا ملین اولیاء اللہ میں سے تھے۔ حضرت مخدوم کی اولاد امجاد میں ہونا اس خیال کی توثیق کرتا ہے کہ حضرت مخدومیؒ فاروقی تھے۔

حضرت مخدومیؒ کے والد ماجد شیخ الہی بخش دہلوی مثنوی اور صاحب اثر تھے۔ قاضی حوض۔ دہلی (۱۲۶۲/۱۸۴۷) سے مسجد جامع فتحپوری (۱۰۶۰/۱۶۵۰) آئے ہوئے بانڈا سرکی والا میں شیخ معروف کی حویلی تھی۔ حضرت مخدومیؒ اسی حویلی میں ۱۲۵۰/۱۸۳۲ میں پیدا ہوئے۔ علوم عقلیہ اور نقلیہ کی تحصیل علم نے دہلی سے کی اور ۲۲ سال کی عمر میں فارغ التحصیل ہو گئے۔ خود تحریر فرماتے ہیں:

”بعربیت دو دو سال از تحصیل علوم عربیہ و فنون ریاضیہ فراغت حاصل کردہ۔“

اسی جھوٹی عمر میں علوم و فنون میں مہارت حاصل کرنا حضرت مخدومیؒ کی کمال ذہانت و خطانت کی دلیل ہے۔ حضرت مخدومیؒ کے سندھیت کا سلسلہ دو واسطوں سے حضرت شاہ ولی اللہ رحمۃ اللہ علیہ تک پہنچتا ہے آپ کے اساتذہ کرامی میں صاحب مظاہر حق، نواب قطب الدین خاں (۱۷۸۹/۱۸۷۶)

۱۶ علامہ اخلاق حسین دہلوی: ”مفتی اعظم“ ماہنامہ عقیدت (نئی دہلی) جولائی تا اگست ۱۹۷۲ء ص ۲۸

۱۷ برکات اولیاء ص ۸۰

۱۸ محمد سعید شاہ، فیوض محمدی و سلوک سعوی، (دہلی) ص ۱

۱۹ نواب قطب الدین خاں رحمۃ اللہ علیہ کے تفصیلی حالات کے لیے یہ کتاب میں مطالعہ کی جائیں:

(۱) سر سید احمد خاں: تذکرہ اہل دہلی، مرتبہ اختر جونا گڑھی۔ مطبوعہ کراچی، ۱۹۵۵ء، ص ۸۲

(۲) ابو عمر سعید عبد العزیز: آثار دہلی۔ مطبوعہ مطبع خاں، دہلی، ۱۹۱۱ء، ص ۴۷

(۳) مولانا رحمان علی: تذکرہ علمائے ہند، مطبوعہ مکتبہ، ۱۹۱۲/۱۳۲۲ء، ص ۱۶۹

اور حضرت مولانا سید نذیر حسین محدث دہلوی رحمۃ اللہ تعالیٰ (۱۳۲۰/۱۹۰۲) قابل ذکر ہیں۔ یہ دونوں حضرات، حضرت شاہ عبدالعزیز محدث دہلوی رحمۃ اللہ علیہ کے نامور نوادے حضرت مولانا شاہ محمد اسحاق صاحب دہاگر کی رحمۃ اللہ علیہ (۱۲۸۲/۱۸۶۵) کے ارشد تلامذہ میں تھے۔

۱۲۶۲/۱۸۵۶ میں جب حضرت مخدومیؒ تحصیل علوم سے فارغ ہوئے تو والدین وصال فرما چکے تھے، چنانچہ سند مذکور میں طلب معاش کے سلسلے میں پنجاب کا سفر کیا۔ ملتان میں تحصیل اداری کے منصب پر بھی فائز ہوئے مگر جب مکان شریف دہاگر پھرتا ضلع گورداسپور، مشرقی پنجاب، جا کر حضرت امام علی شاہ رحمۃ اللہ علیہ کی زیارت سے شرف ہوئے تو اللہ کے ننگ میں رنگ گئے۔

صبغة الله ومن احسن من الله صبغة

۵۸ مولانا سید نذیر حسین رحمۃ اللہ علیہ کے تفصیلی حالات کے لیے یہ کتابیں مطالعہ کریں:

(۱) سر سید احمد خاں: آثار الصنادید، مطبوعہ دہلی، ۱۲۶۲/۱۸۴۶

(ج) محمد ابراہیم میر سیال کوٹی: تاریخ اہل حدیث، مطبوعہ لاہور، ۱۹۵۳، ص ۲۲۵ تا ۲۲۶

۵۹ حضرت شاہ محمد اسحاق رحمۃ اللہ علیہ کے تفصیلی حالات کے لیے یہ کتابیں مطالعہ کی جائیں:

(۱) سر سید احمد خاں: آثار الصنادید، مطبوعہ دہلی، ۱۲۶۲/۱۸۴۵، ص ۱۰۴

(ج) فقیر محمد جلی: حدائق الخفییہ، مطبوعہ لکھنؤ، ۱۳۰۸/۱۸۹۱، ص ۴۴

(ج) ابو یحییٰ امام خاں نوشہری: تراجم علمائے حدیث ہند، مطبوعہ دہلی، ۱۳۵۶/ج ۱، ص ۱۱۹۔

۶۰ حضرت امام علی شاہ رحمۃ اللہ علیہ کے تفصیلی حالات کے سلسلے میں یہ ماخذ مطالعہ کیے جائیں:

(۱) امام علی شاہ: مرآة المحققین (قطعی)، کتب خانہ مولانا منگھو احمد مکان شریفی۔ ساہیوال

(ج) امام بخش: ہدیۃ السیرات فی اجداد الابرار، ڈیوے غازی خاں، ۱۳۲۵، ص ۱۸۳

(ج) مہوئی ابراہیم: خزینۃ معرفت (۱۳۵۰)، ص ۱۱۴

(د) محمد عدایت علی: معیار السنو ک، (تالیف قبل ۱۵۳۶)، مطبوعہ کراچی، ص ۲۸۳

(ه) ایضاً: احسن التعمیم، مطبوعہ کراچی، ۱۹۶۶

(و) محمد امین شرف پوری: اولیائے نقشبند، مطبوعہ لاہور، ۱۳۲۳، ص ۱۵۷

حضرت مخدومیؒ نے تحفہ السالکین (۱۲۸۰) کے ویساچے میں اپنے حالات پر اجمالی روشنی ڈالی ہے۔ ہم یہاں تلخیص و ترجمہ پیش کرتے ہیں:

"بائیس سال کی عمر میں علوم عربیہ اور فتون ریاضیہ سے فارغ ہونے کے بعد جب کہ والدین کا سایہ بھی سر سے اٹھ چکا تھا، ذاتی ضرورت اور دنیوی علاقائی کی وجہ سے طلب معاش کے سلسلے میں ملک پنجاب کی سیاحت کی اور ملازمت اختیار کی حتیٰ کہ اللہ تعالیٰ کی توفیق سے حضرت سیدنا امام علی شاہ رحمۃ اللہ علیہ کے اوصاف حمیدہ سماعت میں آئے۔ آپ دور حاضر میں اپنی مثالی نہیں رکھتے۔ بدخشاں، روم، ہندوستان کے گوشہ گوشہ سے بکثرت لوگ اگر مستفیض ہوتے ہیں۔ آپ کے قبضہ میں فناء انفسا ہے۔ صاحب کشف و کرامات ہیں۔ ایک نگاہ میں دل کھینچ لیتے ہیں۔ ایک نظر کرم سے قلب جاری فرمادیتے ہیں۔ مقامات علیا اور نسبت بے چونی کے حامل ہیں ان کے حضور جو طالب آتا ہے وہ نہ ولایت صغریٰ سے خالی جاتا ہے اور نہ ولایت کبریٰ سے۔ آپ کی نسبت نسبت احمدی ہے۔ آپ کا مشرب، مشرب محمدی ہے۔ نہ آپ کے قرب باطنی کی کوئی انتہا ہے اور نہ تصرف ظاہری کی۔ خلق عظیم اور ہم عمیم سے آراستہ و پیراستہ ہیں۔ خاک روں پر شفقت فرماتے ہیں۔ خطا کاروں سے درگزر فرماتے ہیں۔ حبیب خدا ہیں۔ منیب مصطفیٰ ہیں۔ ان اوصاف حمیدہ کو سن کر دل میں شوق و ولولہ پیدا ہوا اور قدم بوسی کی آرزو نے دل میں کر و طیں بدلیں۔ چنانچہ باطنی کشف نے کھینچا اور ان کے غلاموں میں شریک ہو گیا۔ مرسیا نہ تو جہ اور فرزندانہ پرورش فرمائی۔ اس کے علاوہ عنایت بے پایاں سے اس فقیر کو نوازنا کہ جس کا شکر یہ بخیر و تعزیر سے ممکن نہیں۔ یہاں تک کہ بغیر مجاہدہ و ریاضات کے اپنی بہت اور حضرت کی نظر کی کیا اثر سے ایک سال کے اندر اندر درجہ تکمیل عطا فرمایا اور طالبین کی رشد و ہدایت کے لیے دہلی روانہ فرمایا۔"

حضرت مخدومیؒ کا ۲۴ سال کی عمر میں بیعت و خلافت سے سرفراز ہونا روحانی کمال کی دلیل ہے انھیں حضرات کے لیے علامہ اقبالؒ نے فرمایا ہے کہ

زمانہ سے کے جسے آفتاب کرتا ہے انھیں کی خاک میں پوشیدہ ہے وہ چنگاری  
حضرت مخدومیؒ، سلسلہ عالیہ نقشبندیہ مجددیہ میں بیعت ہوئے۔ آپ کا سلسلہ طریقت آل حضرت

صلی اللہ علیہ وسلم سے حضرت امام علی شاہ رحمۃ اللہ علیہ تک ان واسطوں سے پہنچتا ہے :

- حضرت صدیق اکبر (م - ۱۱۳ھ) ، حضرت سلمان فارسی (م - ۳۳ھ) ، حضرت امام قاسم (م - ۱۰۸ھ) ، حضرت امام جعفر (م - ۱۲۸ھ) ، رضی اللہ تعالیٰ عنہم - حضرت یازید لبطامی (م - ۲۹۹ھ) ، حضرت ابوالحسن خرقانی (م - ۲۲۵ھ) ، حضرت بوعلی فارمدی (م - ۲۴۴ھ) ، حضرت یوسف ہمدانی (م - ۳۵۵ھ) ، حضرت عبدالخالق بغدادی (م - ۵۴۵ھ) ، خواجہ عارف ریویزی (م - ۵۱۵ھ) ، حضرت ابوالخیر محمد غنوی (م - ۴۱۴ھ) ، حضرت شاہ علی رامینی (م - ۴۲۱ھ) ، حضرت بابا ستامی (م - ۴۵۵ھ) ، خواجہ سید کمال (م - ۴۷۲ھ) ، شاہ بہاؤ الدین نقشبند (م - ۴۹۱ھ) ، حضرت یعقوب چرخمی (م - ۸۵۱ھ) ، حضرت شاہ عبد اللہ احرار (م - ۸۹۵ھ) ، خواجہ محمد زاہد (م - ۹۲۴ھ) ، خواجہ محمد درویش (م - ۹۶۰ھ) ، حضرت خواجہ گلکنٹی (م - ۱۰۰۸ھ) ، حضرت خواجہ باقی باللہ (م - ۱۰۱۲ھ) ، حضرت مجدد الف ثانی (م - ۱۰۲۲ھ) ، حضرت خواجہ محمد معصوم (م - ۱۰۴۹ھ) ، حضرت خواجہ عبدالاحد (م - ۱۱۲۲ھ) ، حضرت شاہ محمد عقیق (م - ۱۱۳۲ھ) ، حضرت شاہ محمد زکی رازدان (م - ۱۱۲۳ھ) ، خواجہ محمد نظری سندھی (م - ۱۱۲۹ھ) ، خواجہ محمد زلال (م - ۱۱۸۸ھ) ، حضرت حاجی احمد سقوی ، حضرت حاجی شاہ حسین (م - ۱۲۲۲ھ) ، حضرت امام علی شاہ (م - ۱۲۸۲ھ) رحمۃ اللہ تعالیٰ علیہم اجمعین ۔

حضرت شاہ صاحب نے حضرت مجددیؒ کو دہلی روانہ فرماتے وقت جو اجازت نامہ مرحمت فرمایا تھا وہ حضرت شاہ صاحب کے مطبوعہ مکتوبات شریف (مطبوعہ لاہور، ۱۳۵۹ھ) کے صفحہ ۱۲۵ تا ۱۲۶ پر موجود ہے۔ اس کے مطالعہ سے حضرت مجددیؒ کی عظمت و شان کا اندازہ ہوتا ہے۔

دہلی تشریف لانے کے بعد حضرت مجددیؒ کئی بار حضرت شاہ صاحب کی زیارت کے

۱۲۱۲ھ حضرت یازید لبطامی اور حضرت ابوالحسن خرقانی کے درمیان کافی فصل زمانی ہے۔ اسی طرح حضرت عبدالخالق بغدادی اور خواجہ عارف ریویزی کے درمیان بھی ہے۔ معلوم ہوتا ہے کہ درمیان کی ایک دو کڑیاں رہ گئی ہیں۔ حضرت مجددیؒ کے شجرے میں بھی ترتیب ہے۔ لیکن ہے کہ ان حضرات کی عمریں غیر معمولی ہوں۔

یہ مکان شریف تشریف لے گئے۔ دونوں حضرات کے درمیان مراسلت بھی ہوئی۔ حضرت مخدومیؒ کا ایک مکتوب گرامی حضرت شاہ صاحبؒ کی اولاد امجد میں مولانا منظور احمد صاحب کے پاس ساہیوال میں محفوظ ہے۔ اسی طرح حضرت شاہ صاحبؒ کا مکتوب گرامی مولانا مطہر مکتوبات شریف کے صفحہ ۱۹ پر موجود ہے۔ اس مکتوب گرامی میں حضرت شاہ صاحبؒ نے حضرت مخدومیؒ کو جن القاب سے یاد فرمایا ہے اس سے ان کی عظمت و شوکت کا اندازہ ہوتا ہے۔ حضرت شاہ صاحبؒ کا صحیفہ گرامی اس طرح شروع ہوتا ہے:

”مظہر صفات ربانی، مورد اخلاق سبحانی، صدر مندر شاہ و ہدایت، جامع نعت و ولایت، فضائل و کمال مرتبت، مولوی محمد مسعود علیہ الرحمہ و تعالیٰ و بارک ذیہما اھلہ“

مختلف تذکرہ نگاروں نے حضرت مخدومیؒ کا ذکر کیا ہے۔ مثلاً مولانا محمد ہدایت علی جے پوری تحریر فرماتے ہیں:

”بڑے بڑے عالم و فاضل آپ کے (حضرت شاہ صاحبؒ) حلقہ میں حاضر ہو کر نور باطن افذ کرتے تھے۔ چنانچہ حضرت مولوی مفتی محمد مسعود صاحب پیش امام مسجد فقہوری واقع دہلی آپ کے ہی اعظم خلفاء میں سے ہیں اور مفتی صاحب کے بھی جو خلفاء ہوئے وہ بھی بفضلہ تعالیٰ بابرکت صاحب نسبت بزرگ ہوئے۔“

مولوی محمد ابراہیم نے بھی خزینہ معرفت (۱۳۵۰/۱۹۲۱ء) میں حضرت مخدومیؒ کا ذکر صفحہ ۱۲۲ پر کیا ہے۔

مکان شریف (رتھر چھتر) سے دہلی تشریف لانے کے بعد حضرت مخدومیؒ نے حضرت مولانا حیدر شاہ خاں رح خطیب شاہی مسجد جامع فتح پوری دہلی کی صاحب زادی سے عقد

۱۱۱۱ م علی شاہ: مکتوبات شریف، مطبوعہ لاہور، ۱۳۵۹/۱۹۲۰ء، ص ۱۹

۱۱۱۱ م محمد ہدایت علی: معیار السلوک، مطبوعہ کراچی، ص ۳۰۱

۱۱۱۱ م مؤرخین کا اس پر اتفاق ہے کہ مسجد جامع فقہوری سنہ ۱۰۷۰/۱۶۵۰ میں شاہ جانا بادشاہ کی زوجہ نواب فقہوری بیگم نے تعمیر کرائی تھی۔ مگر یہ مسجد اپنی ساخت کے اعتبار سے جامع مسجد شاہ جانی سے کچھ قدیم معلوم ہوتی ہے۔ اگہنہ میں بنیاد تکمیل کو پہنچتی تھی۔ مسجد فقہوری کے تفصیلی حالات کے لیے مندرجہ ذیل کتاب میں مطالعہ کی جائیں:

(باقی اگلے صفحہ پر)

کیا۔ حضرت مولانا حیدر شاہ خاںؒ کے انتقال کے بعد ان کے صاحب زادے حضرت مولانا غلام مصطفیٰ خاںؒ منصف امامت و خطابت پر فائز ہوئے۔ ان کے انتقال کے بعد چونکہ ان کی اولاد میں کوئی جانشین نہیں تھا اس لیے مسجد فتحپوری کی امامت و خطابت مولانا حیدر شاہ خاںؒ کے فرزند نسبتی اور مولانا غلام مصطفیٰ خاںؒ کے برادر نسبتی حضرت مولانا محمد مسعود شاہ رحمۃ اللہ علیہ کو منتقل ہو گئی۔ حضرت مجددیؒ کی ذات گرامی سے یہ شاہی مسجد علییت اور روحانیت کا مرکز بنی اور بڑی ناموری حاصل کی۔ آپ نے یہاں خانقاہ مسعودیہ کی بنیاد رکھی۔ ورس حدیث مشروع کیا اور ہزاروں طالبین کو علمی اور روحانی طور سے مستفیض فرمایا۔ بچپن میں برتن کسا یہ فیض جاری رہا۔ یہ آپ ہی کا فیضان ہے کہ آج بھی مسجد فتحپوری میں مدرسہ عالیہ قائم ہے جہاں سے ہزاروں طلبہ علم و دانش کی دولت حاصل کرتے ہیں۔

### دکتر شہ صفحہ کا بقیہ حاشیہ

(۱) سر سید احمد خاں: آثار الصنادید، مطبوعہ دہلی، ۱۲۶۲/۱۸۲۷ء، ص ۵۶

(ب) محمد عبدالغفور: آثار التوحین (مؤلفہ ۱۲۹۱/۱۸۷۴ء) مطبوعہ دہلی، ۱۲۹۲/۱۸۷۵ء۔

(ج) منشی بلاتی داس: غیظہ عشرت (قلی) نقل نسخہ مطبوعہ میوہ پریس دہلی، ۱۸۸۶ء، ص ۳۷

(د) میرزا جبریت دہلوی، چراغِ ذہبی، مطبوعہ گزن پریس، دہلی، ۱۹۰۳ء، ص ۳۵۱ تا ۳۵۲

(ه) سید احمد ہلوی: یادگارِ دہلی، مطبع احمدی دہلی، ۱۳۲۲/۱۹۰۵ء، ص ۱۵۳

(و) بشیر الدین احمد: واقعات دار الحکومت دہلی۔ جلد سوم، مطبوعہ آگرہ، ۱۳۲۱/۱۹۱۹ء، ص ۲۲۲ تا ۲۲۶

شاہ مولانا حیدر شاہ خاںؒ کی دوسری صاحب زادی سید علی اکبر صاحب (ڈیپٹی کلرک) سے منسوب تھیں۔ آپ بھی حضرت شاہ صاحب سے بیعت تھے اور سلسلہ نقشبندیہ میں خلافت حاصل تھی۔ ۱۸۹۲/۱۳۱۰ء کے قریب دھمال ہوا۔ آپ کے والد ماجد مولانا فرزند علی رحمۃ اللہ علیہ کو شاہ محمد اسماعیل رحمۃ اللہ علیہ سے شرف تلمذ حاصل تھا۔ آپ کے اجداد غزنی سے ہندوستان آئے اور گودھپور میں آکر بس گئے۔ مولوی فرزند علی رحمدال سے دہلی تشریف لائے۔ ۱۸۵۲/۱۲۶۹

کے قریب دھمال ہوا۔ آپ کے صاحب زادگان میں یہ قابل ذکر ہیں: سید بکر علی، سید امیر علی، ڈپٹی کمشنر فرزد پور، سید وزیر علی (وزیر اعظم پاکستان نااہل)۔

حضرت مخدومیؒ کا مسلک فکر موجودہ تمام مسالک فکر سے بالاتر ہے۔ چونکہ شاء دلی اللہ وحمۃ اللہ علیہ کے خاندان سے فیض حاصل کیا ہے اس لیے مسلک دلی النبی برعاطل ہیں۔ دوسرے مکتب فکر جن مدارس سے نکلے ان کی بنیاد حضرت مخدومیؒ کے آخری دور میں پڑی۔ مثلاً مولانا قاسم نانوتویؒ نے ۱۸۶۷/۱۲۸۲ میں مدرسہ دیوبند کی بنیاد رکھی۔ سرسید احمد خاں (م۔ ۱۸۹۸/۱۳۱۶) نے ۱۸۷۲/۱۲۹۲ میں علی گڑھ کالج کی بنیاد رکھی۔ مولانا شبلی نعمانی (م۔ ۱۹۱۳/۱۳۳۲) نے ۱۸۹۸/۱۳۱۶ میں ندوۃ العلماء لکھنؤ کی بنیاد رکھی اور مولانا احمد رضا خاں بریلوی (م۔ ۱۹۳۴/۱۳۵۲) نے غالباً حضرت مخدومیؒ کے وصالی کے بعد بریلی میں مدرسہ منظر الاسلام کی بنیاد رکھی۔

حضرت مخدومیؒ کی بکثرت تصانیف ہیں جن سے ان کے فقہی اور علمی نظریات کا علم ہوتا ہے۔ آپ کی زیادہ تر تصانیف فقہ اور تصوف سے متعلق ہیں مگر اکثر ابھی تک شائع نہ ہو سکیں۔ انشائاً اللہ ایک علیحدہ مقالے میں ان تصانیف پر تفصیلی بحث کی جائے گی۔ مرد مست ان کی ایک اجمالی فہرست پیش کی جاتی ہے :

- ۱۔ فیوض محمدی و سلوک مسعودی (دقلمی) مؤلفہ ۱۲۸۰/۱۸۶۳۔ مکتوبہ محمد عظیم گوپاموسی ۱۳۱۱/۱۸۹۳۔
- ۲۔ درۃ الیقین فی القرآن العظیم (مؤلفہ ۱۲۸۵/۱۸۶۸)، مطبوعہ محمود المطابع، دہلی، ۱۲۹۵/۱۸۸۱۔
- ۳۔ مکتوبات مسعودی (دقلمی) ۱۲۹۰/۱۸۷۳ تا ۱۳۰۷/۱۸۸۹۔
- ۴۔ فتاویٰ مسعودی (دقلمی) ۱۲۹۰/۱۸۷۳ تا ۱۳۰۲/۱۸۸۶) یہ مجموعہ اس لیے بھی قابل قدر ہے کہ اس میں بعض فتوے مصنف علیہ الرحمہ کے خود نوشتہ ہیں۔ عربی، فارسی اور اردو تینوں زبانوں میں ہیں۔

۵۔ رسالہ سماع موتی (دقلمی) ۱۳۱۰/۱۸۹۲ مکتوبہ محمد عظیم گوپاموسی۔

۶۔ رسالہ وجدیہ (دقلمی) مکتوبہ محمد عظیم گوپاموسی۔ ۲۵ ربیع الاول ۱۳۱۱ مطابق ۱۷ اکتوبر ۱۸۹۳۔

۷۔ رسالہ سماع و غناء (دقلمی) مکتوبہ محمد عظیم گوپاموسی۔ ۸ ربیع الثانی ۱۳۱۱ مطابق ۱۹ اکتوبر ۱۸۹۳۔

۸۔ رسالہ آداب السلوک (دقلمی) مکتوبہ محمد عظیم گوپاموسی، ۱۳۱۱/۱۸۹۳۔

۹۔ رسالہ در ثمانیہ، مطبوعہ دہلی۔

۱۰۔ آداب سالک، مطبوعہ مطبع علمی، دہلی۔



حضرت مخدومیؒ سنہ ۱۲۴۳/۱۸۵۶ میں مکان شریف سے سند خلافت لے کر دہلی تشریف لائے اور مسجد جامع فقہوری کو مرکز قرار دیا۔ سنہ ۱۲۴۳ سے ۱۳۰۹ تک تیس سال سے زیادہ عرصہ تک مخلوق خدا کو فیض پہنچانے رہے اور بالآخر ۱۳۰۹ رجب المرجب ۱۸۹۲ کو بمر ۵۹ سال بروز بدھ صبح نو بجے دہلی میں وصال فرما گئے۔ انا للہ وانا الیہ راجعون ع

ہے ہے بجا ہے سپر انا دہلی

۱۳۰۹ھ

ایک قطعہ تاریخ وفات لہی ملتا ہے جو غالباً حضرت مخدومیؒ کے خلیفہ مولانا کرن الدین رحمۃ اللہ علیہ نے لکھا ہے :

محبوب رب لم یزل صلوا علیہ وآلہ	مسعود شہ، فرد جہاں ہم شمع بزم عارفان
برمان ایمان و ظل حسنت جمیع خصالہ	نشان نبی، جاہ علی، ہم نور سخن سرتا بیبا
بد والد بٹے صد راجل، کشف اللہ بجا	صیت نوا نش چار سو من فیضہ لانا قنطرا
سعدی بگفتا از ازل بلغ العلی ایک سالہ	برداشت از عالم قدم، پے سال و صلش از عدم

حضرت مخدومیؒ کا مزار مبارک، درگاہ حضرت خواجہ باقی باللہ دہلی، میں شمال مغرب کی طرف ایک احاطہ میں واقع ہے۔ سر ہانے رنگ مرمر کا ایک کتبہ لگا ہوا ہے جس پر یہ قطعہ تاریخ کندہ ہے :

کشف سر حقیقت، در شریات مقتدا	حضرت مسعود، غوث وقت، قطب الاولیاء
یا گویشخ المشائخ یا حیدر انا دین	گردہ ملت جنت تاریخش جمیلی دل بگفت

۱۳۰۹      ۱۸۹۲

حضرت مخدومیؒ کے مریدین و معتقدین پاک و ہند کے مختلف مقامات پر پھیلے ہوئے تھے۔ آپ کے خلفاء علیہ السلام اور روحانیت دونوں کے جامع تھے۔ چند خلفاء کے اساتذہ گرامی تلاش و جستجو کے بعد دستیاب ہوئے جن میں یہ حضرات قابل ذکر ہیں :

۱۔ حضرت مولانا حمید الدین حیدر شاہ گنوری ملقب بہ "محبوب بیزدال" قدس سرہ العزیز

۲۔ حضرت مولانا محمد سعید رحمۃ اللہ علیہ

۳۔ حضرت مولانا شاہ رکن الدین رحمۃ اللہ علیہ

۴۔ حضرت مولانا قمر الدین رحمۃ اللہ علیہ

۵۔ حضرت مولانا عبد الغفور رحمۃ اللہ علیہ

۶۔ حضرت مولانا رحیم اللہ رحمۃ اللہ علیہ

حضرت مولانا حمید الدین حیدر شاہ گنوری، حضرت مخدومیؒ کے خلفا میں خاص امتیاز رکھتے ہیں۔ ۱۲۸۲/۱۸۶۵ میں آپ کو سند خلافت سے سرفراز فرمایا گیا۔ آپ صاحب تصنیف بزرگ ہیں۔ آپ کی تصنیف اشادات عرفان (۱۳۰۴/۱۸۸۶) آپ کی علییت پر شاہد ہے۔ بقول مصنف علیہ الرحمۃ اس کتاب کے مسودہ پر حضرت مخدومیؒ نے نظر ثانی فرمائی تھی۔ یہ کتاب حکیم سید وحید الدین (ریواڑی) نے مطبع مجتہائی، دہلی سے ۱۳۱۶/۱۸۹۹ میں طبع کر کے شائع کی۔

اشادات عرفان میں حضرت مخدومیؒ کے اجازت نامہ کی نقل بھی شامل ہے جو (ارجحادی الاول ۱۲۸۲/۱۸۶۵) کو عنایت فرمایا گیا۔ اس کو پڑھ کر مولانا حمید الدین گنوری کے علوشان کا علم ہوتا ہے۔ کتاب مذکور میں حضرت مخدومیؒ کا ایک مکتوب گرامی بھی نقل کیا ہے جو مدوح نے مولانا حمید الدین علیہ الرحمۃ کو ارسال فرمایا تھا۔ اس مکتوب میں جن اقاب سے نوازا گیا ہے اس سے بھی مولانا نے موصوف کی روحانی عظمت کا اندازہ ہوتا ہے۔ یہ مکتوب ان القاب کے ساتھ شروع ہوتا ہے:

”حقیقت آب، طریقت انتاب، محمد فیض الہی، مورد انوار صدانی، شاگرد نئے رحانی، صابر و موارد رحیمی، قانع اعطائے معلی، مشرف بطعنائے محبوب یزدانی، مجاہد فی سبیل اللہ، ہادی الطریق الی اللہ، حاجی نقشب اسرار اللہ میاں حمید الدین بادک اللہ فیوضہ“<sup>۱۹</sup>

حضرت مولانا حمید الدین علیہ الرحمۃ کے مزید حالات معلوم نہ ہو سکے۔ نہ یہ معلوم ہو سکا کہ موصوف نے کہاں اور کب وصال فرمایا۔

حضرت مولانا محمد سعید رحمۃ اللہ علیہ، حضرت مخدومیؒ کے رب سے بڑے صاحب زاوے ہیں

موصوف کی خلافت کا حال اس مکتوب گرامی سے ظاہر ہوتا ہے جو حضرت مخدومیؒ نے ان کو دہلی سے کسی دوسرے مقام پر ارسال فرمایا تھا۔ اس مکتوب میں طریقہ بیعت کا تفصیلی ذکر ہے۔ معلوم ہوتا ہے کہ یہ اجازت حضرت مولانا نے موصوف کو حالت سفر میں ملی۔

حضرت مولانا محمد سعید رحمۃ اللہ علیہ نے عالم جوانی میں ۱۳۰۴ / ۱۸۸۹ میں وصال فرمایا۔ اس لیے مخلوق خدا کو زیادہ فیض یاب نہ فرما سکے لیکن آپ کے عالی قدر صاحب زادے حضرت مفتی اعظم محمد منظر اللہ خطیب شاہی مسجد جامع فتحپوری دہلی (م - ۱۳۸۶ / ۱۹۶۶) قدس سرہ العزیز سے روحانی اور علمی فیض کے چشمے اُبلے ہیں۔ ستر سال تک فیض جاری رہا۔ پاک دہند کے بہت کم علماء و صوفیہ اتنے طویل عرصہ تک فیض رسال رہے ہیں۔

حضرت مولانا محمد سعید رحمۃ اللہ علیہ کا وصال حضرت مخدومیؒ سے دو سال قبل ۲۱ شعبان اعظم ۱۳۰۴ کو دہلی میں ہوا۔ مزار مبارک درگاہ خواجہ باقی باللہ کے آبائی احاطہ میں حضرت مخدومیؒ کے انگوٹھ میں ہے۔ حضرت مخدومیؒ نے مادہ تاریخ اس آیت سے نکالا ہے :

قد فاز فوزاً عظیماً — (۱۳۰۴)

حضرت مولانا رکن الدین صاحب رحمۃ اللہ علیہ اپنے عہد کے متبحر علماء اور کاملین صوفیہ میں سے تھے۔ ۱۳۰۴ / ۱۸۸۶ میں حضرت مخدومیؒ نے آپ کو سند خلافت سے نوازا۔ آپ کی ذات والا صفات سے پاک و ہند میں سلسلہ عالیہ نقشبندیہ مجددیہ مسعودیہ کی جو اشاعت ہوئی ہے وہ کسی دوسرے خلیفہ کے حصے میں نہیں آئی حضرت مخدومیؒ خود فرماتے تھے کہ ”جس طرح حضرت عمر فاروق رضی اللہ عنہ سے اسلام کی اشاعت ہوئی ہے اسی طرح مولانا رکن الدینؒ سے ہمارے سلسلے کی اشاعت ہوگی۔“ حضرت صاحب زادے حضرت مولانا مفتی محمد محمود صاحب مدظلہ العالی نے آپ کے حالات میں عرصہ ہوا ایک کتاب کھچی تھی۔ اس کا نام ہے :

”مصباح السالکین فی احوال رکن الملت والین“

یہ کتاب سنہ ۱۳۵۵ / ۱۹۳۶ میں دہلی سے شائع ہوئی تھی۔ تفصیلی حالات کے لیے اس کا مطالعہ

کیا جائے۔

حضرت مفتی محمد محمود صاحب کتاب مذکور میں حضرت صاحب کی بیعت کا حال لکھتے ہوئے

فرماتے ہیں:

”الحمد للہ ایسا ہی مرشد کامل حضرت کو اللہ تعالیٰ نے عطا فرمایا جن کی ذات گرامی ان تمام انوار الہی سے روشن تھی جو علم ظاہر

اور علم باطن میں بلند پایا رکھتے تھے۔ وہ کون سید الاصفیاء، بریان الاتقیاء، امام الدارین، قدوة المحققین حضرت مولانا

شاہ رحیم بخش الملقب بہ محمد مسود شاہ صاحب مفتی شہرہ ملی و خطیب مسجد شاہی جامع فتحپوری، دہلی ہیں۔ اور میں آپ کی

آمد آمد کا شایانہ غلغلہ بند ہوا۔ حضرت زیارت کے لیے حاضر ہوئے۔ انوار الہی سے دل متاثر ہوا۔ بیعت ہو گئے۔<sup>۵۲۱</sup>

حضرت صاحب کا مختلف تذکرہ نگاروں نے ذکر کیا ہے۔ مثلاً مولانا محمد ہدایت علی بے پوری

تقریر فرماتے ہیں:

”حضرت مفتی صاحب (محمد مسود شاہ) کے خلفاء میں خاص خلیفہ حضرت مولانا رکن الدین صاحب الوری مدنیوفضہ ہیں

جن کا نبین اہل بصیرت سے پوشیدہ نہیں۔ علاوہ اثنائے انوار باطن کے اللہ تعالیٰ نے ان کی صحبت و کلام میں تاثیر

عنایت فرمائی ہے کہ اکثر بیسیوں غیر متاہب کے لوگوں نے اسلام قبول کر کے اپنے دلوں کو نور باطن سے منور کر لیا۔

— حضرت مولوی مسود صاحب کی تعریف کیا کی جائے کہ جن کے مرشد سید صاحب (امام علی شاہ) جیسے ہوں اور

ان کے خلیفہ اور طالب مولوی رکن الدین صاحب جیسے ہوں۔<sup>۵۲۲</sup>

حضرت صاحب صاحب نسبت بزرگ ہی نہیں صاحب علم بھی تھے۔ ان کی تصانیف کے

مطالعہ سے تبحر علمی کا اندازہ ہوتا ہے۔ تصانیف میں یہ قابل ذکر ہیں:

۱۔ رسالہ رکن دین (کتاب الصلوٰۃ) مطبوعہ دہلی۔

۲۔ توضیح العقائد، مطبوعہ دہلی۔

۳۔ روح الصلوٰۃ، ایضاً

۵۲۱ مفتی محمد محمود: مصباح السالکین، مطبوعہ دہلی، ص ۶

۵۲۲ محمد ہدایت علی: مبیار السلوک و دافع الادہام و الشکوک، مطبوعہ کراچی، ص ۳۰۱ تصانیف

سب سے مشہور تصنیف رسالہ رکن دین ہے جس کے بے شمار اڈیشن پاک و ہند کے گوشہ گوشہ سے شائع ہو چکے ہیں۔ اس رسالے میں نماز سے متعلق فقہی مسائل کو دلی نشین انداز سے بیان فرمایا ہے۔ اس کا دوسرا حصہ کتاب الصیام جس میں روزوں اور ان کی اقسام کا تحقیق و تدقیق کے ساتھ جائزہ لیا گیا ہے حضرت صاحب کے عالی قدر صاحب زادے مفتی محمد محمود صاحب نے تصنیف فرمایا ہے، اور سچ یہ ہے کہ تحقیق کا حق ادا کیا ہے۔ یہ جلد حیدرآباد (مغربی پاکستان) سے ایک دو سال ہوئے کہ شائع ہوئی ہے۔

حضرت صاحب شعر و سخن کا نکھرا ہوا ذوق رکھتے تھے۔ گو عادتاً شعر نہیں کہہ کرتے تھے لیکن کبھی کبھی عالم بے خودی میں فی البدیہہ شعر فرمایا کرتے تھے۔ جب زیارت حرمین شریفین کا ذوق و شوق دامن گیر ہوا تو بے ساختہ زبان مبارک سے یہ اشعار نکلے :

کوئی بھی دل لگی نہیں دل کی کس طرح سے بچھے لگی دل کی  
کیا سبب ہے، بلا سبب تو نہیں آگ جو بھڑکی ہے دلی دل کی  
کوئی تو پوچھے کیوں گئی کسلا کل تو اچھی تھی یہ کلی دل کی

ایک ایک لفظ سے محبت و عشق کی بو آ رہی ہے، جو کچھ کہا ہے ڈب کہہ رہا ہے، شاعر کی یہ تعریف حضرت صاحب علیہ الرحمہ پر صادق آ رہی ہے۔

اللہ اللہ ہستی شاعر قلب غنچہ کا آنکھ شبنم کی

واقعی تاثیر کے لیے ”دل گداختہ“ ہونا ضروری ہے۔ یہ نہیں تو بزم سخن بے فروغ ہے۔

حضرت صاحب کی اولاد امجاد میں صرف حضرت مفتی محمد محمود صاحب مدظلہ العالی بقید حیات ہیں۔ ۱۹۶۷ء میں ریاست، اور سے ہجرت کر کے حیدرآباد (مغربی پاکستان) آ کر مستقل طور پر مقیم ہو گئے۔ اولاد میں آپ کا کتب خانہ قابل دید تھا۔ تو اودرات کا اچھا ذخیرہ تھا۔ مرزا اسد اللہ خاں غالب کے غیر مطبوعہ فارسی خطوط کا بھی ذخیرہ تھا جو حضرت مفتی صاحب موصوف کے نانا صاحب رحمۃ اللہ علیہ کے نام مرزا غالب نے لکھے تھے۔ افسوس یہ سب نوادرات گردش زمانہ کی نذر ہو گئے۔

حضرت مفتی صاحب متبحر عالم ہیں بسلاہ نقشبندیہ میں اپنے والد ماجد سے بیعت ہیں اور انھیں سے خلافت بھی ملی ہے۔ پاک و ہند کے اکثر مقامات پر ان کے مریدین پھیلے ہوئے ہیں۔ اس دور میں ان کی

ہستی مختلفات میں سے ہے۔ خلق خدا کی بے لوث خدمت کرنا اور صلہ رحمی کے راسخی رہنا ان کی برکت کے وہ جو اس میں جو دو رجد میں کم یاب ہیں۔ مولیٰ تعالیٰ ان کے علمی اور روحانی فیض کو جاری رکھے۔ آمین

حضرت صاحبؒ کے بت سے خلفا ہیں۔ یہ قابل ذکر ہیں:

۱۔ مولانا ارشاد علی رحمۃ اللہ علیہ

۲۔ حضرت مولانا مفتی اعظم محمد مظہر اللہ شاہی امام مسجد جامع فقہوری، دہلی۔ قدس سرہ العزیز

۳۔ حضرت مولانا مفتی محمد محمود صاحب دامت برکاتہم العالی (مقیم حیدرآباد)

۴۔ مولانا صوفی اخلاق احمد صاحب مدظلہ العالی (مقیم احمدآباد)

۵۔ قاضی علی اکبر صاحب رحمۃ اللہ علیہ (بھالادار)

۶۔ حافظ عبدالعزیز صاحب رحمۃ اللہ علیہ (بٹھنڈہ)

حضرت صاحبؒ کا وصال ۲۱ فروال المکرم ۱۳۵۵ کو شہر الورد میں ہوا۔

حضرت مخدومیؒ کے دوسرے خلفاء کے حالات فراہم نہ ہو سکے۔

حضرت مخدومیؒ کے پانچ صاحب زادگان تھے۔ حضرت مولانا محمد سعید صاحب رحمۃ اللہ علیہ (م۔ ۱۳۰۷/۱۸۸۹ء) ان کا ذکر خلفاء کے ذیل میں آ گیا ہے۔ یہ حضرت مخدومی کے سب سے بڑے صاحب زادے تھے۔ دوسرے صاحب زادے حضرت مولانا احمد سعید صاحب رحمۃ اللہ علیہ۔ آپ نے علوم عقلیہ و نقلیہ کی تحصیل حضرت مخدومیؒ سے کی۔ ۱۳۰۹ء میں حضرت مخدومیؒ کے وصال کے بعد مسجد جامع فقہوری دہلی کے منصب امامت و خطابت پر فائز ہوئے۔ ۱۳۱۱ء میں مدینہ منورہ میں وصال فرمایا۔ تیسرے اور چوتھے صاحب زادے حضرت مولانا عبدالمجید صاحب اور مولانا عبدالرشید صاحب رحمۃ اللہ تعالیٰ علیہم۔ تذکرہ نگاروں نے ان دونوں حضرات کا ذکر عزت و احترام کے ساتھ کیا ہے۔ چنانچہ مولوی سید احمد بنیرہ شاہ رفیع الدین محدث دہلوی تحریر فرماتے ہیں:

”اس میں دلچسپی مولوی عبدالرشید امام مسجد فقہوری و مولوی عبدالمجید صاحب کا مکان ہے۔ دونوں نہایت نیک و خوش اخلاق، ذہین، ذکی، تیز طبع ہیں۔ مولوی رحیم بخش صاحب مرحوم امام مسجد فقہوری، دہلی کے صاحب زادے ہیں، جو بہت بڑے عالم اور درویش تھے۔ نقشبندیہ خانہ ان میں مرید کرتے تھے۔ فتویٰ نویسی میں مشہور تھے۔“

اسی طرح عبدالعزیز سلطی لکھتے ہیں:

”اس سے (مکہ، زینت محل) آگے بڑھ کر گلی مردھانی میں جناب مولانا صفی عبدالرشید صاحب امام مسجد فچپوری کا مکان ہے۔ آپ بڑے عالم، نہایت متقی، پرہیزگار، اپنے والد ماجد مولانا صفی رحیم بخش مرحوم نقشبندی کے جانشین و خلیفہ ہیں۔“

جب مولانا احمد سعیدؒ کا مدینہ منورہ میں وصال ہو گیا تو ان کی جگہ مولانا عبدالرشید صاحب امام مسجد فچپوری میں امامت فرماتے رہے۔ بعد میں آپ سبکدوش ہو گئے اور آپ کے بھتیجے حضرت مفتی اعظم محمد منظر اللہ علیہ الرحمۃ اس منصب پر فائز ہوئے اور ساٹھ ستر سال امامت و خطابت کے فرائض انجام دیتے رہے۔ حضرت مولانا عبدالحمید صاحب رحمۃ اللہ علیہ دہلی سے اجیر شریف تشریف لے گئے تھے۔ متحجر عالم اور ناجی گرامی طیب تھے۔ مدرسہ معینہ اجیر شریف میں ایک عرصہ درس دیتے رہے ۱۳۶۲/۱۹۴۲ میں اجیر شریف میں آپ کا وصال ہوا۔ تارا گڑھ پٹاڑ کے دامن میں مزار مبارک ہے۔ مولانا عبدالرشید صاحب رحمۃ اللہ علیہ کا وصال ۱۳۶۶/۱۹۴۶ میں دہلی میں ہوا۔ مزار مبارک دہلی کے قدیم قبرستان قدم شریف میں ہے۔ آخری صاحب زاوے مولانا قاری حبیب اللہ صاحب فسادات ۱۹۴۷ کے بعد دہلی سے ہجرت کر کے اجیر شریف آگئے پھر وہاں سے پاکستان ہجرت کر آئے اور یہاں (دہلی پاکستان) میں مستقل طور پر مقیم ہو گئے۔ ۱۳۸۱/۱۹۶۱ میں ہمیں وصال فرمایا۔ نہر ہیلی کے کنارے آپ کا مزار مبارک ہے۔

حضرت شاہ محمد مسعود شاہ رحمۃ اللہ علیہ کے حلیل القدر پوتے حضرت مفتی اعظم محمد منظر اللہ خطیب شاہی مسجد جامع فچپوری دہلی کی ذات گرامی سے خاندان مسعودیہ کو بڑا فروغ حاصل ہوا۔ حضرت مفتی صاحب کی ذات والا صفات سے مسجد فچپوری علمیت اور روحانیت کا سرچشمہ بنی اور تقریباً ساٹھ ستر سال تک فیض جاری رہا۔ حضرت مفتی صاحب جامع العلوم تھے۔ تفسیر و حدیث، تاریخ و تصوف، منطق و فلسفہ، علم الحوائط و علم الفرائض پر گہری نظر تھی۔ فقہ کی جزئیات پر جو عبور تھا اس کو ہر کتاب فکر کے

علماء نے تسلیم کیا ہے۔ آپ کے بے شمار فتوے پاک و ہند میں پھیلے ہوئے ہیں، فتاویٰ منظہری کے نام سے جمع و تدوین کا کام ہو رہا ہے۔ آپ کا حلقہ ارادت بڑا وسیع ہے۔ پاک و ہند کے ہر گوشہ میں ارادت مند موجود ہیں۔ کثرت خطوط مریدین و معتقدین کے پاس محفوظ ہیں تقریباً پانچ سو مکاتیب گرامی اب تک جمع کیے جا چکے ہیں۔ اسی قدر اور معلوم ہوئے ہیں۔ مزید ایک ہزار مکاتیب کی اور توقع ہے۔ یہ خطوط مکاتیب منظہری کے نام سے شائع کیے جائیں گے۔ ان کی اشاعت کے بعد اردو خطوط کی تاریخ میں ایک نئے باب کا اضافہ ہو گا۔ حضرت مفتی صاحب کی علمی تقاضی میں چند رسائل بھی ہیں جو گذشتہ پچاس برس کے عرصہ میں شائع ہوتے رہے۔ انشاء اللہ یہ تمام تفصیلات ایک علیحدہ مقالے میں قلم بند کی جائیں گی۔

حضرت مفتی صاحب کا وصال ۸۵ سال کی عمر میں ۱۲ شعبان المعظم ۱۳۸۶ مطابق ۲۸ نومبر ۱۹۶۶ میں دہلی میں ہوا۔ مزار مبارک مسجد جامع فتحپوری کی قدیم درگاہ حضرت میراں نانوشاہؒ میں زیارت کا خاص دعاء ہے۔

## تعمیر شخصیت

(از میاں عبدالرشید)

قرآن پاک تعمیر شخصیت کے لوازم کو موثر اور عام فہم پیرایہ میں بیان کرتا ہے اور رسول مقبول صلعم مقرر کردہ ضابطہ حیات (شہرت محمدی) تعمیر شخصیت کے لیے آسان، مختصر اور جامع پروگرام ہے اس کتاب میں اسی چیز کو جدید نظریات کی روشنی میں موثر اور دلنشین انداز میں پیش کیا گیا ہے۔

صفحات ۳۱۲      ۴/۵۰ روپے

ملنے کا پتہ

سیکرٹری ادارہ ثقافت اسلامیہ، کلب روڈ - لاہور